



கழகப் பொருளாளரும், நாடாளுமன்ற கழக குழு தலைவருமான, டி.ஆர்.பாஜு எம்.பி. அவர்கள் அண்மையில் திருமணம் நடைபெற்ற ஆலந்தூர் தெற்கு பகுதி கழக செயலாளரும், 12வது மண்டல குழு தலைவருமான, என்.சந்திரனின் மகன், ச.மகேஷ், ம.ஷிவானி ஆகியோரை வாழ்த்தினார். உடன் 167-வது மாமன்ற உறுப்பினர் துர்கா தேவி நடராஜன், 167-வது வட்ட கழக செயலாளர் ஜெ.நடராஜன், 166-வது வட்ட கழக செயலாளர் இ. உலகநாதன் மற்றும் கழக நிர்வாகிகள் உடன் இருந்தனர்.



மருத்துவம் மற்றும் மக்கள் நல்வாழ்வுத்துறை அமைச்சர் மா.கப்பிரமணியன் நேற்று (05.03.2024) அடையாறு மண்டலம், வார்டு 169க்குட்பட்ட ஜோதியம்மாள் நகரில் சைதாப்பேட்டை சட்டமன்ற உறுப்பினர் தொகுதி மேம்பாட்டு நிதியின் கீழ், ரூ.20 இலட்சம் மதிப்பில் கட்டப்பட்ட முத்துமிழ்நூர் கலைஞர் நூற்றாண்டு பல்நோக்குக் கட்டடத்தைப் பயன்பாட்டிற்குத் திறந்து வைத்தார். இந்திகழ்ச்சியில் மேயர் திருமதி ஆர்.பிரியா, தென்சென்னை நாடாளுமன்ற உறுப்பினர் முனைவர் தமிழ்ச்சி தங்கபாண்டியன், துணை மேயர் மு. மகேஷ்குமார், மண்டலக் குழுத் தலைவர்கள் ஆர். துரைராஜ், எம்.கிருஷ்ணமூர்த்தி மற்றும் அலுவலர்கள் கலந்து கொண்டனர்.

மக்களைப் பிளவுபடுத்திக் குளிர்காயும் கூட்டத்திடமிருந்து இந்தியாவை மீட்க - பெரியார் மண்ணிலே உறுதியேற்போம்!

ஈரோடு பரப்புரைப் பொதுக்கூட்டத்தில் கனிமொழி கருணாநிதி எம்.பி. உரை!

ஈரோடு,மார்ச்-6-

முதலமைச்சர் அவர்களின் பிறந்த நாள் விழா, நிதிநிலை அறிக்கை விளக்கம், தமிழ்நாடு அரசின் சாதனைகளை விளக்கப் பொதுக்கூட்டம் ஈரோடு நகரில் மார்ச் 4 ஆம் தேதி நடைபெற்றது. இதில் கழக துணைப் பொதுச் செயலாளரும், நாடாளுமன்ற தீமக குழுத் துணைத் தலைவருமான கனிமொழி எம்.பி. அவர்கள் சிறப்புரையாற்றுவகையில், 'இந்தியாவை மீட்க பெரியார் மண்ணிலே உறுதியேற்போம்' என கூறுகின்றார்.

இக்கூட்டத்தில் அவர் ஆற்றிய உரை வருமாறு:

"மார்ச் 2 ஆம் தேதி தஞ்சையிலே இதேபோன்ற பொதுக்கூட்டத்துக்கு சென்றிருந்தேன். அங்கே, 'என் தந்தை வீட்டுக்கு வந்துபோன்ற உணர்வு இருந்தது' என்று கூறினேன். தஞ்சாவூர் எனது தந்தை வீடு. இந்த ஈரோடோ தமிழ்நாட்டுக்கெல்லாம் தந்தை வீடு. தந்தை பெரியாரின் மண்ணுக்கு வந்திருப்பதில் மிக்க மகிழ்ச்சி.

சிம்ம சொப்பனமாக

திகழும் தந்தை பெரியார்!

தந்தை பெரியாரின் பெயரை சொன்னாலே சிலருக்கு சிம்ம சொப்பனமாக இருக்கிறது. ஏனென்றால் இன்று யாரெல்லாம் அரசியலை மத்ததோடு கொண்டு வந்து இணைத்து, அதன் மூலம் மக்களை ஏமாற்றி குளிர் காயமாம் என்று நினைக்கிறார்களோ அவர்களுக்கெல்லாம் . இன்றுவரை சிம்மசொப்பனமாக இருப்பது தந்தை பெரியார்தான்.

அதனால்தான் பெரியார் சிலைகளை பார்த்தாலே காவியடிப்பது அவமதிப்பது போன்றவற்றை செய்கிறார்கள். இதெல்லாம் எதை தெளிவாக சொல்கிறது என்றால், நாங்கள் எப்படி பெரியாரை மறக்கவில்லையோ, அதேபோல நீங்களும் பெரியாரை மறக்கவில்லை.

அவருடைய கருத்தியல் என்பது உங்களை அச்சுறுத்தக் கூடிய பயமுறுத்தக் கூடிய ஒன்றாகத்தான் இன்றுவரை இருக்கிறது. இத்தனை ஆண்டுகள் ஆன பின்னாலும் உங்களை ஓட ஓட விரட்டுவது பெரியாரின் கருத்து.

அந்த பெரியாரின் கருத்துகளை மையமாக வைத்து திராவிட மாடல் ஆட்சியை உருவாக்கியவர் தலைவர் கலைஞர். எல்லாருக்கும் எல்லாம் கிடைக்க வேண்டும். இந்த சமூகத்தில் யாரெல்லாம் ஒதுக்கப்பட்டார்களோ ஒடுக்கப்பட்டார்களோ அவர்களுக்கெல்லாம் தலைநீமிர்ந்து வாழக் கூடிய சமமான வாய்ப்பு கிடைக்க வேண்டும் என்று வாழ்நாளெல்லாம் பாடுபட்டவர் தலைவர் கலைஞர்.

வாக்குறுதிகள்

நிறைவேற்றியவர் கலைஞர்!

தலைவர் கலைஞர் ஆட்சியிலேதான் பெண்களுக்கு சொத்திலே சம்பங்கு உண்டு என்ற சட்டம் கொண்டுவரப்பட்டது. அதுவரைக்கும் பெண்கள் சொத்தில் பங்கு கேட்டால், 'அதான் கல்யாணம் பண்ணிக் கொடுத்தாச்சல்ல, போயிட்டே

இரு' என்பார்கள். ஆனால் கலைஞர் பெண்களுக்கு சொத்தில் சம்பங்கு சட்டம் கொண்டுவந்த பிறகு சொத்தில் பங்கு கேட்டால் கொடுத்துதான் ஆக வேண்டும். பெண் பிள்ளைக்கு உரிமை இல்லை என்று சொல்லும் சகோதரன் இருக்க முடியாது.

அதேபோல பெண்களின் படிப்பில் மிக முக்கிய மாற்றங்களை செய்தது தலைவர் கலைஞர். பெண் பிள்ளைகளின் படிப்பை பாதியில் நிறுத்தி விடுகிறார்கள் என்பதால், 'கல்யாணச் செல்வக்குதானே படிப்பை நிறுத்துகிறாய்? பெண்ணை பத்தாம் வகுப்பு வரை படிக்க வைத்தால் நானே கல்யாண செல்வை ஏற்கிறேன்' என்று அறிவித்தார் கலைஞர். அந்த பெண் பத்தாவது வரை படித்துவிட்டால், எப்படியாவது மேற்கொண்டு பின்ஸ்டு படித்து கல்லூரிக்கு சென்றுவிடுவார் என்று கலைஞர் நம்பினார்.

அதேபோல பெண்களுக்கு கேள்வி எட்டவ தருவேன் என்று தேர்தல் வாக்குறுதியளித்தார் கலைஞர். வாக்குறுதியளிக்கும்போது எத்தனை பள்ளி கொண்ட எட்டவ என்று சொல்லவில்லை. வெற்றி பெற்று ஆட்சி அமைத்த பிறகு... அதிகாரிகள், 'நீங்க ரெண்டு பள்ளி கொண்ட எட்டவ கொடுக்க ஆசைப்படுறீங்க. ஆனால் ஒரு பள்ளி கொண்ட எட்டவ கொடுத்து செல்வ பாதியாக குறையும்' என்று சொல்லியிருக்கிறார்கள்.

அதற்கு கலைஞர், 'நான் செல்வை மிச்சம் பன்றத்துக்காக ஆட்சியில் இல்லை. அந்த பெண்கள் அடுப்படியில்லையே தங்கள் வாழ்க்கையை வாழ்ந்து கொண்டிருக்கிறார்கள். இரண்டு பள்ளி கொண்ட எட்டவ கொடுத்தால் ஒன்றில் சாதம், இன்னொன்றில் குழம்பு வைத்து விட்டு சீக்கிரம் சமையலை முடித்துவிட்டு வெளியே வந்து உலகம் என்னவென்று தெரிந்துகொள்வார்கள்' என்று பெண்களுக்காக அன்றே சிந்தித்தவர் தலைவர் கலைஞர்.

கல்லூரி மாணவிகளுக்கு

மாதம் 1000 ரூபாய்!

இன்று தலைவர் கலைஞர் ஆட்சியின் நீட்சியாக அன்று பத்தாம் வகுப்பு வரை பாடப்பதற்கு உதவிய கலைஞரின் தொடர்ச்சியாக, அந்த பெண்கள் கல்லூரிக்கு சென்று படிக்கும்போது மாதம் ஆயிரம் ரூபாய் தருகிறார் அண்ணன் முதலமைச்சர் தளபதி. கல்லூரிக்கு போக கூடிய பெண்ணுக்கு பேப்பர், பேனா, உள்ளிட்ட செலவுக் காசு கேட்டால், 'இதுக்குதான் உன்னை காலேஜுக்கு அனுப்பமாட்டேன்னு சொன்னேன்' என்பார்கள். அந்தமனவில்கூட மாணவிகளுக்கு வந்துவிடக் கூடாது என்பதற்காக அரசுப் பள்ளிகளில் படித்து கல்லூரிகளுக்கு செல்லும் மாணவிகளுக்கு ஓர் அண்ணனாக வெற்றியாக புதுமைப்பெண் திட்டத்தின் கீழ் மாதம் ஆயிரம் ரூபாய் தந்திருக்கிறார்.



கலைஞர் ஆட்சிப் பொறுப்புக்கு வந்தவுடன் விவசாயக் கடன்களை ரத்து செய்தார். நமது தளபதி ஆட்சிக்கு வந்தவுடன் பெண்களுக்கு கட்டணமில்லாமல் பேருந்து பயணத்தைத் தந்தார். அதன் பெயர் ஏன் வியல் பயணம் என்றால்... இருட்டுச் சிறைக்குள் இருந்து பெண்களுக்கு விடுதலை அளித்து வியல் வெளிச்சத்தைக் காட்டுகிற பயணமாக இருக்கிறது என்பதால்தான். இன்று பெண்கள் வீட்டை விட்டு வெளியே போக, அம்மா வீட்டுக்குப் போக, நண்பர்களைப் பார்க்க, ஒரு வகுப்புக்குப் போக யாரிடமும் பஸ்ஸுக்கு காசு கேட்டு நிற்க வேண்டியதில்லை. இப்போது ஆண்கள் தான் பெண்களிடம் கேட்டு நிற்கிறார்கள்.

ஒரு கோடியே 13 லட்சம் பேருக்கு

கலைஞர் உரிமைத் தொகை!

இதேபோல வீட்டில் இருக்கும் பெண்கள் என்ன செய்து கொண்டிருக்கிறார்கள் என்று கேட்டால், 'சும்மாதான் இருக்கிறார்கள்' என்று சாதாரணமாக சொல்லுவார்கள். அதிகாலையில் எழுந்து, காபி, டீயம், மதிய சாப்பாடு, துணி துவைத்து காயப் போட்டு மடித்து வைக்க வேண்டும், பாத்ரீம் தேய்த்து, பிள்ளைகளை பார்க்க வேண்டும், இரவு சமையல், சமையலறையை சுத்தம் செய்து பின் அனைவரும் தூங்கிய பிறகுதான் படுக்க வேண்டும்.

இந்த வேலையில்லும் ஞாயிறு விடுமுறையெல்லாம் கிடையாது. தீபாவளி, பொங்கல் என்றால் புள்ள வேலை, இப்படி உழைத்துக் கொண்டிருக்கும் சகோதரர்களுக்கு ஒரு மரியாதையாக அங்கீகாரமாக மாதம் ஆயிரம் ரூபாய் தருகிறார் முதலமைச்சர் தளபதி. கலைஞர் உரிமைத் தொகையாக அதை அளிக்கிறார். ஒரு கோடியே 13 லட்சம் பேருக்கு அளித்து வருகிறார்.

(பேசிக் கொண்டிருக்கும்போது அருகே இறைவனைக்கத் ஒலி கேட்டதும் பேச்சை சில நிமிடம் நிறுத்துகிறார்)

அருகே இறைவனைக்கம் செய்கிறார்கள். அதற்காக பேச்சை நிறுத்துகிறோம்.

பின் தொடங்குகிறோம். இதற்காக கூட்டத்தில் கைதட்டுகிறார்கள். இதுதான் இந்தியா. இப்படித்தான் மத நல்லிணக்கம் கொண்ட, மதச்சார்பற்ற இந்தியா இருக்கிறது. ஆனால் ஒன்றியத்தில் நடக்கும் பா.ஜ.க. ஆட்சியில் மதத்தைப் பயன்படுத்தி மக்களை பிரித்தாலும் கீழ்ச்சியை செய்துகொண்டிருக்கிறார்கள். ஒருவருக்கொருவர் வெறுப்பு, காழ்ப்புணர்வை பரவச் செய்துகொண்டிருக்கிறார்கள்.

பிரித்தானும் குழ்ச்சியை

செய்யும் ஒன்றிய அரசு!

அவர்கள் அரசியலுக்காக மணிய்பூரில் பற்ற வைத்த நெருப்பு இன்று வரை அணையவில்லை. நாங்கள் மணிய்பூர் சென்று அந்த மக்களை சந்தித்த போது யாரும் வீட்டில் இருக்க முடியாத நிலைமை. இரண்டு இனத்தவரும் பாதுகாப்பாக இல்லாததை உணரக் கூடிய நிலை. ஆயிரம் பேர் முன்னால் இருபெண்கள் அவமானப்படுத்தப்பட்டு கூனிக் குறுகி நிற்கிறார்கள். அந்த பெண் போல ஏராளமான பெண்கள் அங்கே பாதிக்கப்பட்டிருக்கிறார்கள். ஆனால் பிரதமர் மோடி இன்றுவரை மணிய்பூர் பக்கம் செல்லவில்லை. அவர்களை சந்தித்து ஆறுதல் சொல்லை, அங்கே பிரச்சினையை பேசித் தீர்க்கவோ நேரமில்லை.

ஆனால் பிரதமருக்கு இப்போதெல்லாம் தமிழ்நாட்டுக்கு வருவதற்குதான் நேரம் இருக்கிறது. நேற்று வந்தார். முந்தானை வந்தார். போன வாரம் வந்தார். நானை வருவார் என்கிறார்கள். தேர்தல் வரும் வரை தமிழ்நாட்டுக்கு வந்து கொண்டே இருப்பார்.

ஆனால் ஒன்றை சொல்ல விரும்புகிறேன். மோடி தமிழ்நாட்டிலேயே வந்து குடியேறியானால் கூட அவருக்கு தமிழர்கள் வாக்களிக்க மாட்டார்கள். ஏனென்றால் அவர் யார் என்று தமிழ்நாட்டு மக்களுக்கு தெரியும்.

சாமானிய மக்களுக்காக

பா.ஜ.க. செய்தது என்ன?

நம்மைப் பார்த்து இந்து விரோதி என்கிறார்கள்.. மத நம்பிக்கை என்பது தனிப்பட்ட நம்பிக்கை, தனிப்பட்ட விஷயம். அதில் அரசியல் செய்ய வேண்டிய அவசியம் இல்லை. ஆனால் அரசாங்கம் பொதுவாக மக்களை பாதுகாக்க வேண்டும்.

இந்தியாவிலும் சரி, தமிழ்நாட்டிலும் சரி பெரும்பான்மை மக்கள் இந்துக்கள். யாரும் அதை மறுக்க முடியாது. அவர்கள் இந்த பெரும்பான்மை மக்களுக்கு என்ன செய்திருக்கிறார்கள்? ஒன்றும் இல்லை. இந்து மக்களில் பெரும்பான்மைவாக இருப்பது ஒடுக்கப்பட்ட, ஒதுக்கப்பட்ட, பிற்படுத்தப்பட்ட சாதாரண சாமானிய மக்கள். இவர்களின் இட ஒதுக்கீட்டுக்காக பா.ஜ.க. என்ன செய்திருக்கிறது?

நம் வீட்டுப் பிள்ளைகளும் மருத்துவம் படித்து பாக்டர் ஆக வேண்டும் என்று தலைவர் கலைஞர் மாவட்டம் தோறும் அரசு மருத்துவக் கல்லூரிகளை உருவாக்கினார். அந்த அரசு மருத்துவக் கல்லூரிகளில் நம் வீட்டுப் பிள்ளைகள் படித்துவிடக் கூடாது என்பதற்காக நீட்தேர்வை கொண்டு வந்திருக்கிறார்கள். புதிய கல்விக் கொள்கையில் பி.ஏ. . பி.காம். என்று எதைப் படிக்க வேண்டுமென்றாலும் நுழைவுத் தேர்வு எழுத வேண்டும். சாதாரண மக்கள் கல்லூரிகளுக்கு சென்று படிக்க முடியாது. அவர்களைப் பொறுத்தவரை இந்துக்கள் என்றால் மேல் சாதி என்று சொல்லப்படக் கூடிய சிலரை மட்டுமே கருதுகிறார்கள். ஆனால் பெரும்பான்மை மக்களுக்கு என்ன செய்தார்கள்?

இன்று விவசாயிகள் போராடுகிறார்கள் இவர்கள் இந்துக்கள் இல்லையா? தொழிலாளர்கள் போராடிக் கொண்டிருக்கிறார்கள். அவர்கள் இந்துக்கள் இல்லையா?

பெண்களுக்கு இட ஒதுக்கீடு மசோ

தாவை கொண்டுவந்துவிட்டோம் என்றார்கள். ஆனால் அந்த மசோதா எப்போது நடைமுறைக்கும் வரும் என்று யாருக்கும் தெரியாது. இன்று உள்ளாட்சி அமைப்புகளில் ஐம்பது சதவீதம் கொண்டுவந்திருக்கிறோம்..

பெண்களை ஏமாற்றி விடலாம்

என கருதும் பா.ஜ.க. அரசு!

ஆனால் அவர்கள் எப்படி தெரியுமா இட ஒதுக்கீடு அளிக்கிறார்கள்? முதலில் மக்கள் தொகை கணக்கெடுப்பு நடத்துவார்களாம்... அதன் பின் தொகுதி மறுவரையறை செய்வார்களாம்... அதன் பின்னர்தான் மகளிருக்கு இட ஒதுக்கீடு வரும். மக்கள் தொகை கணக்கெடுப்பு என்பது சாதாரண விஷயமா? அதன் பின் தொகுதி மறுவரையறை கொண்டு வரும்போது மாநிலங்கள் எதிர்க்கும், வழக்குத் தொடுக்கும். இதற்கெல்லாம் பிறகுதான் மகளிர் இட ஒதுக்கீடு வரும். அதனால் முடியவே முடியாது என்று தெரிந்த ஒரு சட்டத்தைக் கொண்டுவந்து விட்டு மகளிர்க்கு இட ஒதுக்கீடு அளித்து விட்டோம் என்று பெண்களை ஏமாற்றி விடலாம் என்று கருதுகிறது பா.ஜ.க..

தேர்தல் முடிந்ததும் அ.தி.மு.க.

பா.ஜ.க. இரண்டும் ஒட்டிக் கொள்ளும்.

2014 இல் மோடி இந்தப் பக்கம் வந்த போது சொன்னார். இங்கே இருக்கக் கூடிய ஜவுளித் தொழிலை தரமுயர்த்துவதற்கான மிகப்பெரிய பூங்காவை அமைத்துத் தருவேன் என்று சொன்னார். 2024 வந்துவிட்டது. பூங்காவும் வரவில்லை. எதுவும் வராது. நம்மைப் பார்த்து ஸ்டிக்கர் ஒட்டுகிறோம் என்று சொல்கிறார்கள். பிரதமரின் வீடு கூடும் திட்டத்துக்கு பிரதமர் கால் வாசி பணம் கொடுக்கிறார். முக்கால்வாசி பணத்தை நம்முடைய முந்தைய முத்துவேல் கருணாநிதி ஸ்டாலின் தான் கொடுக்கிறார். ஆனால் இதில் ஸ்டிக்கர் ஒட்டு வது யார்? ஏற்கனவே எல்லாவற்றிற்கும் ஸ்டிக்கர் ஒட்டிய அதிமுக, இப்போது ஸ்டிக்கர் ஒட்டும் பா.ஜ.க.... இந்த இரண்டும் தேர்தலுக்காக பிரிந்து நிதி ந்து. தேர்தல் முடிந்ததும் மீண்டும் ஒட்டிக் கொள்ளும். அதனால் இவர்களை நம்பாதீர்கள்.

இந்த ஈரோட்டில் பெருந்துறையில் 100 பெட கொண்ட உயர் மருத்துவ மனை தரமுயர்த்தப்படும் என்று அறிவித்து 40 கோடி ரூபாய் பட்ஜெட்டில் ஒதுக்கப்பட்டுள்ளது. ஜவுளிப் பூங்காவை அவர்கள் தரமாட்டார்கள் என்று அறிந்து... 10 ஜவுளிப் பூங்காக்களுக்காக 20 கோடி ஒதுக்கியிருக்கிறார் நமது முதலமைச்சர்.

பழமையை பாதுகாக்க வேண்டும் என்பதற்காக கொடுமுடியில் உள்ள மிகப் பழைய பயணியர் விருதியை செப்பாரிட்டு, வரக் கூடிய மக்களை ஈர்க்கக்கூடிய அளவுக்கு மாற்ற 50 கோடி ஒதுக்கப் பட்டிருக்கிறது. இப்படி மக்களுக்கான அரசாக செயல்பட்டுக் கொண்டிருக்கிறது திராவிட மாடல் அரசு.

நிதிநிலை அறிக்கையிலே

பல திட்டங்கள் அறிவிப்பு!

பெண்களுக்கு மட்டுமல்ல, இந்த நிதிநிலை அறிக்கையிலே இளைஞர்கள் கல்லூரிக்கு சென்று படிக்கும்போது தமிழ் புதல்வன் திட்டத்தின் கீழ் மாதம் ஆயிரம் ரூபாய் தரப்படும் என்று அறிவிக்கப்பட்டுள்ளது. மாணவர்கள் மதியம் வரை பசியோடு இருக்கக் கூடாது என்று காலை உணவுத் திட்டம் கொண்டுவரப்பட்டது. எல்லாருக்கும் எல்லாம் கிடைக்க வேண்டும் என்பதற்காக பாடுபட்டு வருகிறோம்.

ஆனால் அங்கே இருக்கும் ஒன்றிய அரசு என்ன செய்திருக்கிறது? ஆயிரம் ரூபாய், ஐநூறு ரூபாய் செல்லாது என்றார்கள். இதேதோடு கருப்புப் பணம் ஒழித்துவிடும், நாடு இனி வேறு மாதிரி ஆக்கிவிடும் என்பார்கள். வங்கி வாசலில் காத்திருந்து நாடு முழுதும் நூற்றுக்கணக்கானவர்கள் இறந்துபோனார்கள். அந்த உயிர்த் தியாகம் எத்த

காக? இன்றுவரை அதை நியாயப்படுத்த முடியவில்லை. ஆயிரம், ஐநூற்றுக்கு பதில் இரண்டாயிரம் ரூபாயைக் கொண்டு வந்தார்கள். இப்போது இரண்டாயிரம் ரூபாய் செல்லாது என்று சொல்லிவிட்டார்கள். இதன் பெயர்தான் துள்ளத் தார்பார்.

பணமதிப்பிழப்பு வந்த பின் சிறு குறு தொழில்கள் ஏராளமானவை முடங்கியது. அவர்களை கைதுக்கிவிட ஏதுவும் செய்யாமல் ஜிஎஸ்டி கொண்டுவந்து தெரிந்த பாக்கி., தெரியாத பாக்கி என திணித்து... இன்று சிறு குறு தொழில்களை எல்லாம் மூட வைத்துக் கொண்டிருக்கிறது. இந்தநாட்டின் முதலெழுப்பான சிறு குறு தொழில்களை முடக்கி, அதிலே வேலை பார்த்துக் கொண்டிருந்தவர்களை எல்லாம் வேலை இழக்கச் செய்திருப்பதுதான் மோடியின் ஆட்சி.

ஆனால் நாட்டின் தனி நபர் வருமானம் அதிகரித்திருக்கிறது என்கிறார்கள். அதானி, அம்பானியின் வருமானம்தான் பா.ஜ.க. ஆட்சியில் அதிகரித்திருக்கிறது.

இந்த ஊரில் இரத்தம் ஒருவர், பா.ஜ.க.வுக்கு ஊழலே தெரியாது.. திராவிடக் கட்சிகள் தான் ஊழல் கட்சிகள் என்று சொல்லிக் கொண்டிருக்கிறார்கள். உலகத்திலேயே மிகப்பெரிய ஊழல் எலக்ட்ரல் பாண்ட் தான். அதை சட்டமாக்கி யார் எந்த கட்சிக்கு எவ்வளவு நிதி கொடுக்கிறார்கள் என்று யாருக்கும் தெரியாது. இந்தியாவில் உள்ள எல்லா கட்சிகளுக்கும் வந்த நிதியைவிட மூன்று மடங்கு அதிகமாக நிதி வசூலித்துள்ளது பா.ஜ.க. உச்ச நீதிமன்றம் இந்த எலக்ட்ரல் பாண்டுகளை செல்லாது என்று தீர்ப்பளித்து, யார் யார் எவ்வளவு நிதி கொடுத்தார்கள் என்ற விவரங்களை வெளியிட வேண்டும் என்று உத்தரவிட்டது. ஆனால் இப்போது அந்த விவரங்களை வெளியிட அவகாசம் அளிக்க வேண்டும் என்று உச்ச நீதிமன்றத்திடம் அபிடவிட்டு போட்டிருக்கிறார்கள். மடியிலே கணம் இருப்பால்தானே இந்த பயம். இதற்கு பெயர் ஊழல் இல்லையா? ஊழலை சட்டமாக்கினால் அது ஊழல் இல்லையா?

இவர்கள் எந்த மக்களைப் பற்றியும் அக்கறை இல்லாதவர்கள். விவசாயிகள் போராடிக் கொண்டிருக்கும்போது ஓர் அமைச்சரின் மகன் வண்டியை விட்டு கொலை செய்கிறார். புத்திரிகையாளர்களை, எதிர்க்கருத்து உடையவர்களை எல்லாம் கைது செய்து நாட்டையே சர்வாதிகாரமாக ஆக்கிக் கொண்டிருக்கிறார்கள்.

இன்னொரு சுதந்திரப் போராட்டம் என்று தளபதி சொன்னதுபோல மறுபடியும் நாட்டின் மகன் சுதந்திரக் காதலரை காசாக்கி, ஒருவரை ஒருவர் நேசித்து வாழ, அடுத்த தலைமுறையினர் அனைத்து வாய்ப்புகளையும் பெறுவதற்கு... இந்த நாட்டை மீட்டெடுக்க வேண்டிய கடமை நாம் ஒவ்வொருவருக்கும் இருக்கிறது.

நம் பிள்ளைகளுக்கு நாம் தரப் போகிற பரிசு பாதுகாப்புதான். அந்த உணர்வோடு இந்தத் தேர்தலில் வாக்களியுங்கள். மக்களை பிளவுபடுத்தி பவர்களுக்கு இந்த நாட்டில் இடமில்லை என்பதை சொல்லித் தாருங்கள்.

இவ்வாறு கனிமொழி கருணாநிதி உரையாற்றினார்.

இந்நிகழ்வில் ஈரோடு மாவட்டச் செயலாளரும் அமைச்சருமான முத்துசாமி, உயர் நிலை செயல் திட்டக் குழு உறுப்பினர் கந்தசாமி, மாநில மகளிர்ணி தொண்டரணி செயலாளர் நாமக்கல் ராணி, மாநில நெசவாளர் அணி செயலாளர் சச்சிதானந்தம் உள்ளிட்ட நிர்வாகிகள் உள் ளாட்சி அமைப்புகளின் பிரதிநிதிகள் கலந்துகொண்டனர்.



திருவள்ளூர் மாவட்டம் பட்டரை பெரும்புதூர் அரசு அம்பேத்கர் சட்டக் கல்லூரியில் கைத்தறி மற்றும் துணிநூல் துறை அமைச்சர் ராணிப்பேட்டை ஆர்.காந்தி 1 இலட்சம் விலையில்லா வீட்டுமனை பட்டா வழங்கும் திட்டத்தின் கீழ் 1674 பயனாளிகளுக்கு விலையில்லா வீட்டுமனை பட்டாக்களை திருவள்ளூர் சட்டமன்ற உறுப்பினர் வி.ஜி.ராஜேந்திரன் முன்னிலையில் வழங்கினார். உடன் மாவட்ட ஆட்சித் தலைவர் பாக்டர்.த.பிரபுசங்கர் பொன்னேரி சட்டமன்ற உறுப்பினர் துரை சந்திரசேகர், மாவட்ட ஊராட்சி குழுத் தலைவர் கே.வி.ஜி.உமா மகேஸ்வரி, மாவட்ட வருவாய் அலுவலர் ஆ.இராஜ்குமார் உள்பட பலர் உள்ளனர்.